

दिनांक १५.११.२०११ रोजी झालेल्या
लाक्षणिक संपातील अनुपस्थितीचा कालावधी
नियमित करण्याबाबत.

महाराष्ट्र शासन
सामान्य प्रशासन विभाग
शासन परिपत्रक, क्रमांक : एसटीके-१०११/प्र.क्र. २८७/१६-अ
मंत्रालय, मुंबई - ४०० ०३२
तारीख: २२ जुलै, २०१३.

वाचा : शासन परिपत्रक क्रमांक: एसटीके- १०११/प्र.क्र.२८७/११/१६-अ, दिनांक ८ नोव्हेंबर, २०११.

शासन परिपत्रक :-

सरकारी-निमसरकारी कर्मचारी-शिक्षक संघटना, समन्वय समिती, महाराष्ट्र तसेच महाराष्ट्र राज्य राजपत्रित अधिकारी महासंघ, मुंबई यांनी त्यांच्या विविध मागण्यांसंदर्भात दिनांक १५.११.२०११ रोजी एक दिवसाचा लाक्षणिक संप करण्याची नोटीस शासनास दिली होती. संपावर न जाण्याबाबत शासनाकडून संदर्भाधीन शासन परिपत्रकान्वये आवाहन करण्यात आले होते. सदर संपात भाग घेऊन जे शासकीय अधिकारी/कर्मचारी कामावर अनुपस्थित होते, त्यांची अनुपस्थिती कशी नियमित करावी, असा प्रश्न शासनाच्या विचाराधीन होता.

२. या संबंधात शासन आता असे आदेश देत आहे की, दि. १५.११.२०११ रोजी अनुपस्थित राहिलेल्या अधिकारी/ कर्मचाऱ्यांची अनुपस्थिती महाराष्ट्र नागरी सेवा (रजा) नियम, १९८१ च्या नियम ६३ प्रमाणे असाधारण रजा (विना वेतन, विना भत्ते) म्हणून नियमित करून असाधारण रजेचा कालावधी शासन निर्णय, वित्त विभाग क्र.सेनिवे-१००१/२९/सेवा-४, दि.१५.१.२००१ च्या आदेशास अपवाद करून सेवेतील खंड न समजता निवृत्ती वेतनासाठी अर्हताकारी सेवा म्हणून ग्राह्य धरण्यात यावा.

३. हे आदेश वित्त विभागाच्या अनौ.संदर्भ क्र. ४०/सेवा-६, दि. २४/०१/२०१२ अन्वये त्या विभागाच्या सहमतीनुसार निर्गमित करण्यात येत आहेत.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१३०७२२१५३१५२२९०७ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दि.रा. डिंगळे
उप सचिव, महाराष्ट्र शासन

प्रत,

१) मा. राज्यपालांचे सचिव,

- २) मा. मुख्यमंत्र्यांचे अपर मुख्य सचिव,
- ३) मा.उपमुख्यमंत्र्यांचे प्रधान सचिव,
- ४) सर्व मा. मंत्री / मा. राज्यमंत्री यांचे खाजगी सचिव,
- ५) मा. मुख्य सचिव यांचे स्वीय सहायक,
- ६) शासनाचे सर्व अपर मुख्य सचिव / प्रधान सचिव / सचिव,
- ७) प्रधान सचिव, महाराष्ट्र विधानमंडळ सचिवालय, (विधान परिषद) विधानभवन, मुंबई,
- ८) प्रधान सचिव, महाराष्ट्र विधानमंडळ सचिवालय, (विधान सभा) विधानभवन, मुंबई,
- ९) प्रबंधक, उच्च न्यायालय, मूळ न्याय शाखा, मुंबई, औरंगाबाद, नागपूर,
- १०) प्रबंधक, उच्च न्यायालय, अपिल शाखा, मुंबई, औरंगाबाद, नागपूर,
- ११) प्रबंधक, महाराष्ट्र प्रशासकीय न्यायाधिकरण, मुंबई, औरंगाबाद, नागपूर,
- १२) प्रबंधक, लोक आयुक्त व उप लोक आयुक्त, मुंबई, औरंगाबाद, नागपूर,
- १३) सचिव, महाराष्ट्र लोकसेवा आयोग, मुंबई,
- १४) सरकारी वकील, उच्च न्यायालय, मूळ शाखा व अपील शाखा, मुंबई, औरंगाबाद, नागपूर,
- १५) सरकारी वकील, महाराष्ट्र प्रशासकीय न्यायाधिकरण, मुंबई, औरंगाबाद, नागपूर,
- १६) महालेखापाल, लेखा व अनुज्ञेयता महाराष्ट्र-१, मुंबई,
- १७) महालेखापाल, लेखा व अनुज्ञेयता महाराष्ट्र-२, नागपूर,
- १८) सचिव, राज्य निवडणूक आयोग, मुंबई,
- १९) सचिव, राज्य माहिती आयोग, मुंबई,
- २०) महासंचालक, माहिती व जनसंपर्क संचालनालय, मंत्रालय, मुंबई-४०० ०३२,
- २१) सर्व विभागीय आयुक्त/सर्व जिल्हाधिकारी,
- २२) सर्व महानगरपालिकांचे आयुक्त,/
- २३) सर्व मुख्याधिकारी, नगरपरिषदा/नगरपालिका,
- २४) सर्व जिल्हा परिषदांचे मुख्य कार्यकारी अधिकारी,
- २५) राज्यातील सर्व महामंडळे , मंडळे आणि सार्वजनिक उपक्रम यांचे व्यवस्थापकीय संचालक,
- २६) निवड नस्ती/कार्यासन १६-अ